

Xbieha tal-Assunta fil-Knisja tas-Sacro Cuor f'Tas-Sliema

Mario Fenech



Il-lokalità ta' Tas-Sliema minn dejjem kienet abitata minn nies li kellhom ġibda speċjali lejn il-Madonna. L-isem stess ta' din il-lokalità jinghad li ġej minn devozzjoni li kellhom xi sajjeda tal-post li huma u herġin mill-port ta' Marsamxett ghas-sajda tagħhom kienu jharsu lejn fanal jixghel quddiem xbieha tal-Madonna li kien fi qrib il-ponta ta' Tigne u filwaqt li jsemmu jghidu *Sliema Għalik Marija*.

Dan il-fatt wassal biex l-Ewwel Knisja kienet inbniet lejn dawn l-inhawi u li m'ghadiex teżisti kienet taht il-Harsien tal-Madonna.

Knisja qadima li ghadha wieqfa hija ddedikata lill-Madonna tal-Grazzja li qiegħda quddiem il-Knisja Parrokkjali ta' Stella Maris, l-ewwel Parroċċa ta' Tas-Sliema.

It-tieni Knisja mwaqqfa bhala Parroċċa f'Tas-Sliema hija wkoll taht il-harisen tal-Madonna bit-titlu tas-Sultana tal-Qalb Helwa ta' Ġesù.

F'din il-Knisja niltaqghu ma' diversi opri Marjani fosthom l-istatwa titulari tal-Madonna, l-istatwi tal-Madonna ta' Lourdes u ta' Fatima, l-istatwa tad-Duluri, l-Altar tal-Madonna tal-Karmnu, il-pittura tal-Arzella ta' fuq l-Altar tal-kor fejn l-artist Ġużeppi Cali pinga t-trijonf tal-Immakolata u l-pittura tas-saqaf u l-koppla tal-Knisja li saret mill-artist Pawlu Camilleri Cauchi. Fiċ-ċentri tal-pittura tal-korsija u l-kappelluni tal-Knisja, l-artist pinga numru ta' episodji mill-hajja tal-Madonna.

It-thabbira tal-Arkanġlu Gabriel, it-twelid ta' Ġesù Bambin, l-adorazzjoni tal-Maġi, is-sejba ta' Ġesù fit-tempju, filwaqt li fuq l-altar maġġur tal-Knisja fid-dahla tal-kor l-artist pinga l-episodju tat-tluġ fis-sema tal-Madonna.

Dan huwa xogħol mill-isbah fejn l-artist hareġ mill-qalb l-imħabba tiegħu lejn il-Madonna b'kuluri sbieħ flimkien ma' moviment meqjus li jagħti derha ta' gloriya fuq wiċċha.

Fil-parti ta' fuq tax-xena b'kuluri li ma jisirqux l-attenzjoni tal-ghajn minn fuq is-sugġett, naraw il-Missier Etern, l-Iben u l-Ispirtu s-Santu

qegħdin jilqghu lil Marija fis-Sema filwaqt li din qiegħda tingarr mill-aṅġli fuq tron ta' shab abjad.

Żewġ aṅġli zghar qegħdin jakkumpanjaw dan il-vjaġġ lejn is-sema. Wiehed iżomm fuq rasu l-mant ikhal tal-Madonna filwaqt li l-iehor qed iżomm ġilju abjad f'idu, simbolu tas-safa tal-Magħzula bhala Omm Alla. Aṅġlu iehor qiegħed iżomm b'id wahda l-mant tal-Madonna fuq in-naha tal-lemin tagħha, filwaqt li qiegħed juriha t-Triq lejn is-sema.

Jikkumplimentaw din ix-xenx tat-Tluġ fis-sema tal-Madonna erba' aṅġli kbar jittajru b'idejhom merfughin il fuq jagħtu gloriya lill-Assunta.

Xogħol li jagħti dehra ta' gloriya lil din il-ġrajja li l-Poplu Malti minn dejjem kellu, għad għandu għal qalbu u li jiċċelebraw bil-kbir kull sena nhar il-15 ta' Awwissu l-Ghid tal-Assunta.

Il-Festa t-tajba lil kulhadd.

